



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງ ຄຳມ່ວນ

ພະແນກອຸດສາຫະກຳ ແລະ ການຄ້າ

ເລກທີ 0342 /ອຄ.ຄມ

ຄຳມ່ວນ, ວັນທີ 12 ສິງຫາ 2014

ບົດລາຍງານ

ຮຽນ: ທ່ານ ຫົວໜ້າກົມການນຳເຂົ້າ ແລະ ສົ່ງອອກ ກະຊວງ ອຸດສາຫະກຳ ແລະ ການຄ້າ ທີ່ເຄົາລົບ
ແລະ ນັບຖືຢ່າງສູງ.

ເລື່ອງ: ການຈັດຕັ້ງປະຕິບັດເນື້ອໃນບົດບັນທຶກ ກອງປະຊຸມການຮ່ວມມືພັດທະນາການຄ້າຊາຍແດນ ລາວ-
ຫວຽດນາມ ໃນ 05 ປີ ຜ່ານມາ (ນັບແຕ່ປີ 2009-06 ເດືອນຕົ້ນປີ 2014) ແລະ ແຜນການ 05 ປີ ຕໍ່ໜ້າ.

- ອີງຕາມ ໜັງສືຂອງຫ້ອງການ ກະຊວງ ອຸດສາຫະກຳ ແລະ ການຄ້າ ສະບັບເລກທີ 2114/ຫອຄ.ກຂອ.ຊດ, ລົງ
ວັນທີ 31 ກໍລະກົດ 2014.

ພະແນກອຸດສາຫະກຳ ແລະ ການຄ້າແຂວງຄຳມ່ວນ ຂໍຖືເປັນກຽດຮຽນລາຍງານມາຍັງທ່ານ ເພື່ອຊາບ ກ່ຽວກັບ
ສະພາບການຮ່ວມມືພັດທະນາການຄ້າຊາຍແດນ, ການເຂົ້າຮ່ວມຕະຫຼາດນັດ, ງານວາງສະແດງສິນຄ້າ, ວຽກງານການນຳ
ເຂົ້າ-ສົ່ງອອກ ພະແນກອຸດສາຫະກຳ ແລະ ການຄ້າແຂວງຄຳມ່ວນ ກັບແຂວງ ກວາງບິງ ສສ ຫວຽດນາມ, ໃນ 05
ປີຜ່ານມາ (ນັບແຕ່ 2009-06 ເດືອນຕົ້ນປີ 2014) ແລະ ແຜນການ 05 ປີຕໍ່ໜ້າ ຊຶ່ງສາມາດສັງລວມຜົນຂອງການຈັດຕັ້ງ
ປະຕິບັດລະອຽດດັ່ງນີ້:

I. ສະພາບລວມ:

ນັບແຕ່ ສປປ ລາວ ໄດ້ເປີດການຄ້າກັບຕ່າງປະເທດໄດ້ມີການພົວພັນການຄ້າກັບບັນດາປະເທດໃນໂລກຫຼາຍ ກ່າ
ວາ 30 ປະເທດເວົ້າລວມ, ເວົ້າສະເພາະແມ່ນແຂວງຄຳມ່ວນກໍໄດ້ມີການພົວພັນທາງດ້ານການຄ້າກັບຕ່າງປະເທດ ໂດຍ
ສະເພາະແມ່ນບັນດາປະເທດໃກ້ຄຽງເປັນຕົ້ນແມ່ນ: ສສ ຫວຽດນາມ, ໄທ, ສປ ຈີນ. ພາຍຫຼັງ ສປປ ລາວເຮົາໄດ້ເຂົ້າເປັນ
ສະມາຊິກອາຊຽນໃນປີ 1997, ມັນເປັນໂອກາດອັນດີໃນການພົວພັນທາງດ້ານການຄ້າໃນກຸ່ມອາຊຽນດ້ວຍກັນ, ນອກ
ນັ້ນແລ້ວ ສປປ ລາວ ຍັງໄດ້ຮັບສິດທິພິເສດທາງດ້ານການຍົກເວັ້ນພາສີນຳເຂົ້າ (GSP) ເຊິ່ງໄດ້ສົ່ງຜົນເຮັດໃຫ້ການສົ່ງ
ອອກສິນຄ້າລາວເຮົາມີການເພີ່ມຂຶ້ນຢ່າງຕໍ່ເນື່ອງ.

ການພັດທະນາທາງດ້ານເສດຖະກິດ-ສັງຄົມ ແຕ່ປີ 2009 ເປັນຕົ້ນມາ, ລັດຖະບານໄດ້ມອບໝາຍໃຫ້ທະຊວງ ອຸດສາຫະກຳ ແລະ ການຄ້າເວົ້າລວມ, ເວົ້າສະເພາະແມ່ນພະແນກອຸດສາຫະກຳ ແລະ ການຄ້າແຂວງຄຳມ່ວນ ເພີ່ມ ທະວີການສົ່ງອອກຢ່າງແຂງແຮງໂດຍເປັນເຈົ້າການສົມທົບກັບຂະແໜງການກ່ຽວຂ້ອງໃນການປັບປຸງບັນດານິຕິກຳທີ່ ພົວພັນເຖິງການນຳເຂົ້າ ແລະ ສົ່ງອອກສິນຄ້າ ລວມທັງຂໍ້ກຳນົດຕ່າງໆ ກ່ຽວກັບການຄ້າຜ່ານແດນ, ການຄ້າຂາອອກ ຕໍ່, ການຄ້າຊາຍແດນໃຫ້ມີຄວາມສະດວກ ແລະ ວ່ອງໄວ. ການຄ້າໃນຖານະ "ຕ່ອງໂສ້" ຕົ້ນຕໍຂອງການສ້າງສິ່ງອຳ ນວຍຄວາມສະດວກທາງດ້ານການຄ້ານັ້ນເປັນປັດໃຈໜຶ່ງທີ່ສຳຄັນ ແລະ ຈຳເປັນໃນການປະກອບສ່ວນຊຸກຍູ້ໃຫ້ບັນລຸເປົ້າ ໝາຍຂອງການພັດທະນາເສດຖະກິດ-ສັງຄົມ ໂດຍສະເພາະ ເພື່ອພັດທະນາແຂວງຄຳມ່ວນ ໃຫ້ຫຼຸດຜົນອອກາກຄວາມ ທຸກຍາກຢ່າງສິ້ນເຊີງ. ເຖິງຢ່າງໃດກໍຕາມແຂວງຄຳມ່ວນກໍ່ແມ່ນສ່ວນໜຶ່ງຂອງບັນດາແຂວງໃນ ສປປ ລາວ ການກະ ກຽມຄວາມພ້ອມກ້າວເຂົ້າເປັນສະມາຊິກປະຊາຄົມອາຊຽນໃນປີ 2015.

ດັ່ງນັ້ນຈິ່ງສາມາດເວົ້າໄດ້ວ່າ: ການອຳນວຍຄວາມສະດວກທາງດ້ານການຄ້າແມ່ນການຈັດຕັ້ງປະຕິບັດລະ ບຽບການ, ຂັ້ນຕອນຂອງການຄ້າກັບຕ່າງປະເທດ ແລະ ພາສີໃຫ້ມີຄວາມຈະແຈ້ງ, ກະທັດຮັດ, ວ່ອງໄວເປັນໄປໃນລວງ ດຽວກັນ ແລະ ມີຄວາມສະໄໝງ່າຍຮື້ນຕໍ່ການຈັດຕັ້ງປະຕິບັດ, ເພື່ອແນ່ໃສ່ຫຼຸດຜ່ອນສິ່ງກົດຂວາງທາງດ້ານການຄ້າ ຕໍ່ການດຳເນີນທຸລະກິດນຳເຂົ້າ ແລະ ສົ່ງອອກສິນຄ້າ, ໂດຍຫ້າວໄປແມ່ນພົວພັນເຖິງການຈັດຕັ້ງປະຕິບັດລວມທັງການ ນຳໃຊ້ເຕັກໂນໂລຊີ, ຂໍ້ມູນຂ່າວສານເຂົ້າໃນການເຜີຍແຜ່ຂໍ້ມູນຂ່າວສານທາງດ້ານການຄ້າ ແລະ ຫຼຸດຜ່ອນຂັ້ນອອດ.

ສສ ຫວຽດນາມ ເປັນປະເທດຄູ່ຄ້າລາຍໃຫຍ່ຂອງ ສປປ ລາວ. ສະນັ້ນ, ການພົວພັນທາງດ້ານການຄ້າແມ່ນ ໄດ້ຮັບການພັດທະນາ ແລະ ມີຈັງຫວະການຂະຫຍາຍຕົວດີພໍສົມຄວນ, ນອກນັ້ນນະ ໂຍບາຍດ້ານສິດທິພິເສດທາງດ້ານ ການຄ້າກໍ່ເປັນປັດໃຈໜຶ່ງ ທີ່ເອື້ອອຳນວຍຄວາມສະດວກໃຫ້ແກ່ການເຄື່ອນໄຫວພົວພັນການຄ້າລະຫວ່າງສອງ ຊາດ ລາວ-ຫວຽດນາມ ເວົ້າລວມ, ເວົ້າສະເພາະແມ່ນ ບັນດາຫົວໜ່ວຍທຸລະກິດພາຍໃນແຂວງຄຳມ່ວນກັບຫົວໜ່ວຍທຸ ລະກິດຂອງ ແຂວງກວາງບິ່ງ ສສ ຫວຽດນາມ ກໍ່ໄດ້ເປັນຄູ່ຄ້າກັນມາແຕ່ດົນນານ ຈິ່ງສະດວກໃນການຊອກຫາຄວາມ ເປັນເອກກະພາບ ໃນການດຳເນີນທຸລະກິດສອງຝ່າຍ, ເຊິ່ງສະແດງໃຫ້ເຫັນກ່ຽວກັບການຮ່ວມມືພັດທະນາການຄ້າຊາຍ ແດນ ແລະ ຕະຫຼາດມັດຊາຍແດນ ເພື່ອຍົກສູງຊີວິດການເປັນຢູ່ຂອງປະຊາຊົນສອງຊາດໃຫ້ດີຂຶ້ນເໝືອນລະກ້າວ.

II. ການຮ່ວມມືທາງດ້ານການຄ້າ ແລະ ການລົງທຶນກັບ ສສ ຫວຽດນາມ

1. ດ້ານການຄ້າ.

ໃນການຈັດຕັ້ງປະຕິບັດເນື້ອໃນບົດບັນທຶກກອງປະຊຸມການຮ່ວມມືພັດທະນາການຄ້າຊາຍແດນ ລາວ-ຫວຽດ ນາມ ຄັ້ງທີ VIII ມາຮອດປະຈຸບັນ, ເຊິ່ງໄດ້ປະກອບສ່ວນໃນການເພີ່ມທະວີການພົວພັນເສດຖະກິດສັງຄົມເວົ້າລວມລະ ຫ່ວາງສອງປະເທດ, ເວົ້າສະເພາະແມ່ນໄດ້ປະກອບສ່ວນເຂົ້າໃນການແລກປ່ຽນ ຊື້-ຂາຍ ສິນຄ້າຜ່ານດ້ານຊາຍແດນ ສອງແຂວງ.

ສອງຝ່າຍໄດ້ເອົາໃຈໃສ່ຕັ້ງໜ້າ ເພື່ອຈັດຕັ້ງປະຕິບັດໂຄງການພັດທະນາການຄ້າ ລາວ-ຫວຽດນາມ ໃນໄລຍະ 2009-06 ເດືອນຕົ້ນປີ 2014. ເຖິງແມ່ນວ່າຈະໄດ້ຮັບຜົນສະທ້ອນທາງດ້ານວິກິດການຕ່າງໆ ທັງພາຍໃນ ແລະ ພາຍ ນອກແຕ່ການພົວພັນການຄ້າ ລາວ-ຫວຽດນາມ ພັດທະນາຮ່ຽງຂະຫຍາຍຕົວດີຂຶ້ນຕາມລຳດັບສະແດງອອກດັ່ງນີ້:

ການສົ່ງອອກສິນຄ້າສຳລັບແຂວງຄຳມ່ວນເປັນຕົ້ນແມ່ນ: ການສົ່ງອອກຜະລິດຕະພັນໄມ້, ໄມ້ປູກ, ຢາງພາລາ,

ທຶນກາວ, ແຮ່ກົວ, ແຮ່ເຫຼັກ, ເກືອກາລີ ແລະ ແຮ່ທາດອື່ນໆ ນອກນັ້ນຍັງມີສິນຄ້າກະສິກໍາເຊັ່ນ: ເຂົ້າສາມ, ເຄື່ອງປາ
ຂອງດົງ, ເຄື່ອງຫັດຖະກໍາ ແລະ ອື່ນໆ.

ການພົວພັນການຄ້າສອງຝ່າຍ ໃນໄລຍະ 2009-06 ເດືອນຕົ້ນປີ 2014 ສສ ຫວຽດນາມ ມີມູນຄ່າການສົ່ງ
ອອກເຖິງ 205,151,151.74 ໂດລາ, ກວມອັດຕາສ່ວນ 50.01 % ຂອງມູນຄ່າສົ່ງອອກທັງໝົດ, ຕໍ່ມາແມ່ນປະເທດ
ຈີນມີມູນຄ່າການສົ່ງອອກເຖິງ 131,477,686.11 ໂດລາ, ກວມອັດຕາສ່ວນ 32.05 % ຂອງມູນຄ່າສົ່ງອອກ, ໄທມີ
ມູນຄ່າ 33,877,609.15 ໂດລາ, ກວມອັດຕາສ່ວນ 8.25 % ຂອງມູນຄ່າສົ່ງອອກ ແລະ ປະເທດອື່ນໆ ອີກປະມານ
9.67%.

ຕົວເລກການນໍາເຂົ້າ ແລະ ສົ່ງອອກສິນຄ້າຜ່ານດ່ານສາກົນ (ນາເບົ້າ-ຈາລໍ) ໃນ 5 ປີຜ່ານມາ (ນັບແຕ່ປີ
2009-06 ເດືອນຕົ້ນປີ 2014) ມີລາຍລະອຽດລຸ່ມນີ້:

- ການສົ່ງອອກສິນຄ້າ.
 - ມູນຄ່າສົ່ງອອກສິນຄ້າທັງໝົດ = 205,151,151.74 \$
 - + ສົ່ງອອກຕາມແຜນດຸ່ນ = 62,433,584.94 \$
 - + ສົ່ງອອກນອກແຜນດຸ່ນ = 142,717,566.80 \$
- ການນໍາເຂົ້າສິນຄ້າ.
 - ມູນຄ່າສິນຄ້າຂາເຂົ້າທັງໝົດ = 565,877,682.20 \$
 - + ນໍາເຂົ້າຕາມແຜນ = 331,921,540.73 \$
 - + ໂຄງການນໍາເຂົ້າຍົກເວັ້ນພາສີ = 155,149,026.93 \$
 - + ໂຄງການນໍາເຂົ້າ 1 % = 14,632,206.61 \$
 - + ນໍາເຂົ້ານອກແຜນ = 64,174,907.93 \$
- ສິນຄ້າຜ່ານແດນ ແລະ ຂາອອກຕໍ່.
 - ມູນຄ່າສິນຄ້າຜ່ານແດນທັງໝົດ = 884,459,861.94 \$
 - + ມູນຄ່າສິນຄ້າຜ່ານແດນ ປະເທດໄທ ໄປ ສສ ຫວຽດນາມ = 279,784,925.21 \$
 - + ມູນຄ່າສິນຄ້າຜ່ານແດນ ສສ ຫວຽດນາມ ໄປ ປະເທດໄທ = 604,674,936.73 \$
- ການນໍາເຂົ້າ ແລະ ສົ່ງອອກສິນຄ້າຜ່ານດ່ານທ້ອງຖິ່ນ.
 - ມູນຄ່າສົ່ງອອກທັງໝົດ = 1,042,765.00 \$
- ການອອກໃບຢັ້ງຢືນແຫຼ່ງກໍາເນີດສິນຄ້າ (CO).
 - ມູນຄ່າສົ່ງອອກສິນຄ້າທັງໝົດ = 199,386,969.76 \$
 - + Form A = 641,001.33 \$
 - + Form D = 78,299,839.01 \$
 - + Form S = 120,446,129.41 \$

2. ດ້ານການລົງທຶນ.

ເພື່ອເປັນການຕິດຕາມເອົານັກລົງທຶນຈາກ ສສ ຫວຽດນາມ ເຂົ້າມາລົງທຶນໃນສາຂາວິຊາຊີບຕ່າງໆ ພາຍໃນ ປະເທດເວົ້າລວມ, ເວົ້າສະເພາະແມ່ນແຂວງຄຳມ່ວນ ໃຫ້ນັບມື້ຫຼາຍຂຶ້ນ. ພັກ ແລະ ລັດຖະບານຕະຫຼອດເຖິງອຳນາດ ການປົກຄອງທຸກຂັ້ນໄດ້ພະຍາຍາມທຸກວິທີທາງເພື່ອວາງລະບຽບການ, ນະໂຍບາຍຕ່າງໆ ເພື່ອອຳນວຍຄວາມສະດວກ ຕໍ່ກັນແມ່ນທຸລະກິດທັງພາຍໃນ ແລະ ຕ່າງປະເທດ, ທັງນີ້ກໍ່ເພື່ອເປັນການສົ່ງເສີມການຜະລິດພາຍໃນໃຫ້ນັບມື້ຂະຫຍາຍ ຕົວສາມາດຕອບສະໜອງຕະຫຼາດພາຍໃນ ແລະ ສາມາດສົ່ງອອກຂາຍຕ່າງປະເທດ ໃຫ້ນັບມື້ຫຼາຍຂຶ້ນ. ຫາງມະຫາພາກ ກໍ່ຄືພະແນກ ອຄຂ ກໍ່ໄດ້ເອົາໃຈໃສ່ຢ່າງແທ້ຈິງເພື່ອກະຕຸກຊຸກຍູ້ຫົວໜ່ວຍທຸລະກິດພາຍໃນ, ພ້ອມທັງເປັນການຊອກຫາ ຕະຫຼາດອັນແນ່ນອນ ເພື່ອສ້າງທຸກເງື່ອນໄຂອັນເອື້ອອຳນວຍໃຫ້ແກ່ທຸລະກິດໄດ້ເຄື່ອນໄຫວຢ່າງຕໍ່ເນື່ອງ ແລະ ມີປະສິດ ທິຜົນ ເພື່ອສ້າງຊື່ຄວາມສາມາດໃນການແຂ່ງຂັນດ້ານການຄ້າກັບຫົວໜ່ວຍທຸລະກິດຕ່າງປະເທດ. ສະນັ້ນ, ຜ່ານ ການຈັດຕັ້ງປະຕິບັດຜ່ານມາຈິ່ງສາມາດສະຫຼຸບສັງລວມໄດ້ບາງບັນຫາດັ່ງລຸ່ມນີ້:

- ການລົງທຶນຮູບແບບສຳປະຫານ(ພະແນກແຜນການ ແລະ ການລົງທຶນແຂວງເປັນຜູ້ອະນຸຍາດ) ແລະ ລົງທຶນ ທົ່ວໄປ(ພະແນກ ອຄຂ ເປັນຜູ້ອະນຸຍາດ) ຂອງ ສສ ຫວຽດນາມ ແຕ່ຕົ້ນເຖິງປະຈຸບັນມີທັງໝົດ 38 ຫົວໜ່ວຍ, ມີທຶນຈົດ ທະບຽນທັງໝົດ 3,439,489,506,700 ກີບ ແລະ 431,130,094.00 ໂດລາ.
- ໄດ້ຈັດ ແລະ ເຂົ້າຮ່ວມງານຕະຫຼາດມັດວາງສະແດງສິນຄ້າ:
- + ໄດ້ຈັດງານຕະຫຼາດມັດ ແລະ ວາງສະແດງສິນຄ້າ ພາຍໃນແຂວງທັງໝົດ 9 ຄັ້ງ, ມີທ້າງຮ້ານເຂົ້າຮ່ວມ 2,124 ຮ້ານ, ມນູຄ່າ 34,617,796,000 ກີບ.
- + ໄດ້ເຂົ້າຮ່ວມງານຕະຫຼາດມັດ ແລະ ວາງສະແດງສິນຄ້າຢູ່ ສສ ຫວຽດນາມ 4 ຄັ້ງ, ມີ 21 ຫົວໜ່ວຍ, ມີມູນ ຄ່າ 3,647,500,000 ກີບ.
- + ໄດ້ໄປຖອດຖອນບົດຮຽນກ່ຽວກັບວຽກງານອຸດສາຫະກຳ ແລະ ການຄ້າ ກັບ ພະແນກອຸດສາຫະກຳ ແລະ ການຄ້າແຂວງກວາງບິ່ງ ສສ ຫວຽດນາມ 1 ຄັ້ງ.

III. ອັສະດວກ, ອັຫຍັງຍາກ, ພາກສະເໝີ ແລະ ທິດທາງແຜນການ.

1. ອັສະດວກ.

- ຍ້ອນມີສາຍພົວພັນມິດຕະພາບແບບພິເສດ, ຄວາມຮັກແພງສາມັກຄີ ແລະ ນ້ຳໃຈເຊີດຊູຊ່ວຍເຫຼືອເຊິ່ງກັນ ແລະ ກັນ ຂອງສອງຊາດ ລາວ-ຫວຽດນາມ ທີ່ມີນາແຕ່ດົນນານແລ້ວ ເວົ້າລວມ, ເວົ້າສະເພາະ ແຂວງຄຳມ່ວນກັບ ແຂວງທີ່ມີຊາຍແດນຕິດຈອດກັນຄື: ແຂວງກວາງບິ່ງ ແລະ ບັນດາແຂວງທີ່ໃກ້ຄຽງກໍ່ໄດ້ມີສາຍພົວພັນແບບພິເສດ ເພື່ອ ຮ່ວມກັນພັດທະນາເສດຖະກິດ-ສັງຄົມ ຢ່າງຕັ້ງໜ້າ ແລະ ຍາດມາໄດ້ຜົນສຳເລັດ ພ້ອມປັບປຸງຊີວິດການເປັນຢູ່ຂອງປະ ຊາຊົນໃຫ້ດີຂຶ້ນເທື່ອລະກ້າວ.
- ຍ້ອນບັນດານະໂຍບາຍຫາງດ້ານການຄ້າ, ກົນໄກດ້ານບູລິມະສິດດ້ານການຄ້າ ຈິ່ງເປັນສິ່ງອຳນວຍຄວາມສະ ດວກສູງສຸດຕໍ່ການເຄື່ອນໄຫວດຳເນີນທຸລະກິດຫົວໜ່ວຍທຸລະກິດສອງຊາດ.
- ບັນດາຫົວໜ່ວຍທຸລະກິດກໍ່ໄດ້ມີການພົວພັນແລກປ່ຽນ ຊື້-ຂາຍ ສິນຄ້ານຳກັນຢ່າງປົກກະຕິ ແລະ ເປັນຄູ່ຮ່ວມ ຄ້າກັນມາແຕ່ດົນນານ.

- ຍ້ອນກຳລັງການຜະລິດເປັນສິນຄ້າເພື່ອສົ່ງອອກຂອງພາຍໃນຍັງຈຳກັດ, ເນື່ອງຈາກວ່າແຂວງຄຳມ່ວນ ຍັງບໍ່ມີໂຮງງານປຸງແຕ່ງລັກຊະນະສ້າງວິຊາຊີບຕ່າງໆ ແບບຖາວອນບໍ່ສາມາດຂຸດຄົ້ນໄດ້ທ່າແຮງອັນບັນຊ້ອນໄດ້ດີເທົ່າທີ່ຄວນ ເພື່ອຜະລິດເປັນສິນຄ້າ ເພື່ອສົ່ງອອກຕ່າງປະເທດກໍ່ຄື ສສ ຫວຽດນາມ.
- ບັນດາຫົວໜ່ວຍທຸລະກິດພາຍໃນຍັງດຳເນີນທຸລະກິດແຕ່ຂາເຂົ້າເປັນສ່ວນໃຫຍ່ ໂດຍບໍ່ຄຳນຶງເຖິງການຜະລິດສິນຄ້າເພື່ອສົ່ງອອກ ຫຼື ສົ່ງອອກ ກໍ່ສົ່ງອອກເປັນປະເພດວັດຖຸດິບ. ສະນັ້ນ, ການສ້າງມູນຄ່າການສົ່ງອອກ ໂດຍລວມແລ້ວແມ່ນຍັງພົບຂໍ້ຫຍຸ້ງຍາກຫຼາຍສົມຄວນ.
- ບັນດາຫົວໜ່ວຍທຸລະກິດພາຍໃນຍັງບໍ່ທັນເຂົ້າໃຈຢ່າງເລິກເຊິ່ງກ່ຽວກັບການນຳໃຊ້ລະບົບສິດທິພິເສດທາງດ້ານການຄ້າເຕັມສ່ວນ ແລະ ຄວາມອາດສາມາດໃນການສ້າງສຳລະສະສາຍຍັງນອກລະບົບ ຈຶ່ງສົ່ງຜົນກະທົບຕໍ່ການເຄື່ອນໄຫວດຳເນີນທຸລະກິດຂາເຂົ້າ-ຂາອອກ.
- ເສັ້ນທາງເລກທີ 12 ໃນການຈຳລະຈອນສິນຄ້າໃນໄລຍະປະຈຸບັນແມ່ນຖືກເປັດເປັດຫຼາຍ, ມີຄວາມຄັບແຄບ, ບາງສິ່ງມີອຸບັດຕິເຫດເກີດ ຂຶ້ນໄດ້ເຮັດໃຫ້ການຄົມມະນາຄົມຂົນສົ່ງສິນຄ້າຢຸດສະງັດປະມານ 1-2 ວັນ.

3. ຂໍ້ສະເໜີ.

- ສະເໜີປະເທດຫວຽດນາມ ຫຼຸດຜ່ອນອັດຕາພາສີໃຫ້ເປັນ 0% ສຳລັບທຸກໆ ລາຍການສິນຄ້າທີ່ມີແຫຼ່ງກຳເນີດຢູ່ສປປ ລາວ ທີ່ຕ້ອງການນຳເຂົ້າ ສສ ຫວຽດນາມ.
- ສະເໜີປະເທດຫວຽດນາມ ເປີດກ້ວາງຕະຫຼາດພາຍໃນ ເພື່ອຮັບຮອງສິນຄ້າຈາກ ສປປ ລາວ ເຂົ້າໄປຈຳໜ່າຍໃນປະເທດ ສສ ຫວຽດນາມ ເປັນຕົ້ນ: ຊີ້ນໝູ່, ເຂົ້າ, ຢາງພາລາ, ມັນຕົ້ນ ແລະ ບາງລາຍການສິນຄ້າທີ່ ສປປ ລາວ ສາມາດຜະລິດໄດ້, ພ້ອມທັງສ້າງທຸກເງື່ອນໄຂ ເພື່ອອຳນວຍຄວາມສະດວກໃຫ້ແກ່ສິນຄ້າຂອງ ສປປ ລາວ ໃຫ້ມີການແລກປ່ຽນຊື້-ຂາຍ ໃນທ້ອງຕະຫຼາດຂອງ ສສ ຫວຽດນາມ.
- ສະເໜີໃຫ້ຝ່າຍ ສສ ຫວຽດນາມ ປຸກລະດົມ, ຊຸກຍູ້ນັກທຸລະກິດພາກລັດ ແລະ ພາກເອກະຊົນ ເພື່ອເຂົ້າມາລົງທຶນຢູ່ແຂວງຄຳມ່ວນ ເປັນຕົ້ນແມ່ນທາງດ້ານການຄ້າ, ການລົງທຶນ, ການບໍລິການ ແລະ ອື່ນໆ ໃຫ້ນັບມື້ນັບຫຼາຍຂຶ້ນ ໂດຍສະເພາະແມ່ນເຂດເສດຖະກິດສະເພາະທ່າແຂກ(ສັນຂວາມິດຕະພາບ III ມີເນື້ອທີ່ 1.035 ເຮັກຕາ), ເຂດເສດຖະກິດພູຊຽວ, ເຂດນິຄົມອຸດສາຫະກຳຈຸດສູນລັງຄັງ ເມືອງບົວລະພາ(ປະຈຸບັນຢູ່ໃນຂັ້ນຕອນປັກຫຼັກໝາຍເຂດແດນມີເນື້ອທີ່ທັງໝົດ 600 ເຮັກຕາ. ໃນນັ້ນ, ມີເຂດນິຄົມອຸດສາຫະກຳ 300 ເຮັກຕາ, ມີເຂດການຄ້າຊາຍແດນ 300 ເຮັກຕາ).
- ສະເໜີໃຫ້ຝ່າຍ ສສ ຫວຽດນາມ ຊ່ວຍເຫຼືອ ສປປ ລາວ ໃນການຈັດຝຶກອົບຮົມວິຊາການ ຂະແໜງອຸດສາຫະກຳ ແລະ ການຄ້າ ເພື່ອສ້າງເປັນນັກວິຊາການຊຳນານມາ ເພື່ອກຽມຄວາມພ້ອມໃນການກ້າມເຂົ້າສູ່ປະຊາຄົມອາຊຽນ(AEC)ເປັນຕົ້ນແມ່ນ:
 1. ການຝຶກອົບຮົມ ກ່ຽວກັບການສົ່ງເສີມການຜະລິດເປັນສິນຄ້າເປັນຕົ້ນດ້ານອຸດສາຫະກຳປຸງແຕ່ງ, ການຜະລິດກະສິກຳ ແລະ ອື່ນໆ ໂດຍນຳໃຊ້ສິນເຮືອງງານພາຍໃນ ແລະ ວັດຖຸດິບ ພາຍໃນ ເພື່ອຈຳກັດການສົ່ງອອກວັດຖຸດິບໃຫ້ໜ້ອຍລົງເທື່ອລະກ້າວ.
 2. ໃນການຈັດຝຶກອົບຮົມວິຊາການຂະແໜງອຸດສາຫະກຳ ແລະ ການຄ້າ ກ່ຽວກັບການຈັດຄຸນນະພາບສິນຄ້າ.
 3. ຝຶກອົບຮົມເພື່ອສ້າງອິດຄວາມສາມາດດ້ານວິຊາການຂອງພະນັກງານຂະແໜງອຸດສາຫະກຳ ແລະ ການຄ້າ.

4. ສະເໜີຝ່າຍ ຫວຽດນາມ ຊ່ວຍພິຈາລະນາ ແລະ ອະນຸຍາດ ໂຄຕ້ານຳເຂົ້າ ເຂົ້າຂອງ ສປປ ລາວ ໃນແຕ່ລະປີ ໃຫ້ວ່ອງໄວ ແລະ ຫັນສະພາບການ ເພື່ອອໍານວຍຄວາມສະດວກແກ່ທຸລະກິດ ຂອງ ສປປ ລາວ.

- ສະເໜີຂຶ້ນເທິງໃຫ້ມີການກຳນົດຄວາມໄວຂອງພະຫະນະຂົນສົ່ງທຸກຊະນິດ, ຈຳກັດນໍ້າໜັກ, ອັນເປັນສາເຫດໃຫ້ ເສັ້ນທາງເປັເຜ ແລະ ເກີດອຸປະຕິເຫດ.

4. ທິດທາງແຜນການໃນຕໍ່ໜ້າ.


- ປະສານສົມທົບຄະນະຮັບຜິດຊອບຂອງແຂວງກະກຽມຕ້ອນຮັບຄະນະນຳອັ້ນແຂວງ ແລະ ພະແນກອຸດສາຫະ ກຳ ແລະ ການຄ້າແຂວງກວາງບິ່ງ ໃນປີ 2015.

- ສືບຕໍ່ຢ່າງແຮງແຮງເພື່ອປຸກລະດົມບັນດາແຂວງທີ່ມີແນວຊາຍແດນຕິດກັນ ເພື່ອລະດົມນັກທຸລະກິດເຂົ້າ ມາລົງທຶນໃນແຂວງຄຳມ່ວນ.

- ສືບຕໍ່ປະສານສົມທົບກັບອົງການຄຸ້ມຄອງມະຫາພາກຂອງ ສສ ຫວຽດນາມ ເພື່ອສ້າງທຸກເງື່ອນໄຂອໍານວຍ ຄວາມສະດວກໃຫ້ແກ່ການດຳເນີນທຸລະກິດທາງດ້ານການຄ້າສອງປະເທດ.

ດັ່ງນັ້ນ, ຈຶ່ງຮຽນລາຍງານມາຍັງ ທ່ານ ເພື່ອຊາບ ແລະ ມີທິດຊີ້ນຳໃນການຈັດຕັ້ງປະຕິບັດໃນອັນຕໍ່ໄປ.

5. ຫົວໜ້າພະແນກອຸດສາຫະກຳ ແລະ ການຄ້າ ແຂວງຄຳມ່ວນ



ບຸນໄທ ລອດຫຳມ່ວນ